

## اسلام میں شخصی آزادی

انسان نے اپنے حقوق کے تحفظ اور انصاف کی ترویج کے لیے جن بنیادی اداروں کو قائم کیا ہے، ان میں مملکت کا ادارہ سب سے زیادہ اہم ہے۔ ابتدائی دورِ وحشت کا انسان جو یا جدید تمدن دنیا کا شہری ہر دور اور ہر زمانے میں انسانی زندگی کے نئے خطرات سے دوچار رہی ہے، اور طرفہ تماشیا ہے کہ سب سے اہم خطرات خود انسان ہی کی طرف سے رونما ہوئے۔ انسان میں نیکی اور بدی، انصاف اور ظلم، حق پرستی اور حق دشمنی دونوں کے داعیات پائے جاتے ہیں۔ اُس کے ہاتھوں خیر و فلاح کے کام بھی ہوئے ہیں اور ظلم و عناد بھی۔ یہی وہ تضاد ہے جو ایسے بالاتر اداروں کی طرف رہنمائی کرتا ہے، جو حق و انصاف کو قائم کرنے کے ذمہ دار ہوں اور جن کے ذریعے انسانی معاشرہ فتنہ و فساد سے پاک کیا جاسکے۔ مملکت، قانون، عدالت، یہ سب ادارے اسی فطری ضرورت کو پورا کرنے کی کوششیں ہیں۔

اسلام دینِ فطرت ہے اور انسانی زندگی کے تمام پہلوؤں کا احاطہ کرتے ہوئے تمام مسائل کے واضح اور مستعین حل پیش کرتا ہے۔ چنانچہ اسلام ابتدا ہی سے ایک ایسے ادارے کے وجود و وجود کا فائل رہا ہے جو انسان کے بنیادی سیاسی مسائل کو حل کر سکے۔ یہی وجہ تھی کہ تخلیقِ آدم کے وقت آدم کو خلیفہ کے لقب سے پکارا گیا اور بعد میں انبیائے کرام علیہم السلام کی ذمہ داریوں میں سے ایک قیامِ قسط (انصاف کا قیام) کی ذمہ داری بھی رہی۔ چنانچہ حضرت یوسف علیہ السلام، حضرت موسیٰ علیہ السلام، حضرت داؤد علیہ السلام، حضرت سلیمان علیہ السلام، اور خاتم النبیین صلی اللہ علیہ وسلم نے مملکت کو اسلامی بنیادوں پر قائم کیا۔ ہجرتِ نبوی سے قبل نبی کریم صلی اللہ علیہ وسلم کی یہ دعا کہ

قل رب ادخلنی مدخل صدق واخرجنی مخرج صدق وادع لى من لدنک سلطاناً نصیراً (بنی اسرائیل)۔ یعنی اور دعا کہ واسے پروردگار مجھ کو جہاں بھی تو نے جا اور جہاں سے بھی

نکال بچائی کے ساتھ نکال، اور اپنی طرف سے اقتدار کو مرادگار بنا دے، قیامِ مملکت کے سلسلہ میں آپ کی کوششوں کی بین دلیل ہے۔ نہ صرف یہ بلکہ قرآن پاک میں بے شمار مقامات پر مملکت کے وجود کو ایک لازمی عنصر کی حیثیت سے پیش کیا گیا ہے (ملاحظہ ہو سورہ الحدید، آیت ۲۵، سورہ المائدہ آیت ۴۲ - سورہ یوسف آیت ۴۰ - سورہ آل عمران آیت ۱۵۴ - سورہ اعراف آیت ۸۵ - سورہ آل عمران آیت ۷۵ وغیرہ)۔

ان آیات قرآنی میں مملکت کی اہمیت اور اس کے جو بنیادی ضد و خال پیش کیے گئے ہیں وہ مختصراً

یہ ہیں :

- ۱۔ حاکمیت کسی شخص، خاندان، طبقہ یا گروہ کی نہیں صرف اور صرف اللہ کی ہے۔
- ۲۔ قانون سازی کے جملہ اختیارات تشکیل و تشیخ صرف اللہ تعالیٰ کے ہاتھ میں ہیں۔
- ۳۔ جو مملکت اس قانون الہی کو جاری کرے وہ اسلامی ہے اور اس کی اطاعت ہر شہری پر فرض ہے۔ اس مملکت کا مقصد امر بالمعروف اور نہی عن المنکر ہے اور یہ اپنے شہریوں کے جملہ حقوق کے تحفظ اور ان کے لیے فوز و فلاح کے مواقع فراہم کرنے کی ذمہ دار ہے۔

ان چند بنیادی معروضات کی روشنی میں ہم "اسلام میں شخصی آزادی" کے تصور کو زیادہ واضح

طور پر سمجھ سکتے ہیں۔

جیسا کہ پہلے عرض کیا گیا، مملکت کی بنیادی ذمہ داریوں میں سے ایک ذمہ داری یہ ہے کہ وہ شہریوں کے حقوق کا تحفظ کرے۔ اس سلسلے میں مختلف نقطہ ہائے نظر کا وجود ثابت کرنے کے لیے کافی ہے کہ ہر طبقہ، خیال اور ہر مکتب فکر میں بہر حال انسان کے چند بنیادی حقوق تسلیم کیے گئے ہیں جن میں اولیت تحفظ جان، مال، ناموس، ملکیت، شخصی آزادی اور قانونی معاشرتی اور معاشی آزادی کو حاصل ہے۔

ان بنیادی حقوق کے تحفظ کے لیے سیاسی مفکرین نے ہر دور میں مملکت کو ذمہ دار قرار دیا ہے۔ خواہ یہ مفکرین ایک "فطری حقوق" کے نظریے کے ماننے والے ہوں یا "قانونی حقوق" کے "تاریخی تصور" پر یقین رکھتے ہوں یا "رواجی تصور" پر اور "فلاحی تصور" کے قائل ہوں یا "شخصی معنی تصور" کے جزوی اختلافات کے باوجود بنیادی حقوق پر سب مفکرین کا اتفاق پایا

جاتا ہے۔ جزوی فرق کی نوعیت صرف یہ ہے کہ ایک مورخ جب تاریخ پر نظر ڈالتا ہے تو اسے بڑے بڑے انقلابات کے بنیادی محرک کی حیثیت سے انسانی حقوق کے تحفظ کا جذبہ نظر آتا ہے۔ ایک سیاسی مفکر جب سیاسی ارتقاء پر نظر ڈالتا ہے تو اسے فرد اور معاشرہ، حکومت اور قانون، غرضیکہ ہر ادارے میں انہی حقوق کا عکس دکھائی دیتا ہے۔ ایک معلم اخلاق جب انسانی معاشرے کا جائزہ لیتا ہے تو اخلاق کے وجود اور مذہب کے بنیادی وظائف میں انہی حقوق کا تعین اور تحفظ پایا جاتا ہے۔ گویا دساتیر عالم ہوں یا مجموعہ ہائے بند و اخلاق، ہر فکری کاوش میں انسان کے چند بنیادی فطری اور شخصی حقوق کسی نہ کسی رنگ میں تسلیم کیے گئے ہیں۔ دوسرے الفاظ میں اسی بات کو ہم یوں بھی کہہ سکتے ہیں کہ انسان نے جب سے شعور کی زندگی کا آغاز کیا ہے، اسے اپنے حدود و کار کے تعین کے لیے چند ایسے ضابطے، چند اصول اور چند کیلے وضع کرنے پڑے جو فرد اور فرد، فرد اور معاشرہ، اور فرد اور مملکت کے دائرہ کار کو متعین کر سکیں۔

اس مختصر گفتگو کا مرکزی خیال انسان کے بنیادی حقوق کا صرف وہ پہلو ہے جسے ہم شخصی آزادی سے تعبیر کرتے ہیں۔ اسلام جیسا کہ پہلے عرض کیا گیا ہے ایک الہی ضابطہ حیات ہے اور یہی وہ اصل چیز ہے جو اسلام کے تصور شخصی آزادی اور دیگر تصورات کے درمیان فرق و امتیاز کی بنیاد ہے۔ یہاں پر شخصی آزادی کو متعین کرنے والی قوت اور ادارہ نہ تو محض قانون ہے اور نہ رواج۔ نہ محض معاشرہ اور نہ ہی اجتماعی ظاہر۔ بلکہ اس شخصی آزادی کا عطا کرنے والا اور اس کا تحفظ کرنے والا خود اللہ تعالیٰ اور اس کا قانون ہے۔ چنانچہ اس فرد کے لیے جو اسلامی مملکت کا شہری ہو جس نے اللہ کے قانون کی فوقیت اور قطعیت کا اقرار کر لیا ہو، اللہ تعالیٰ اور اس کا رسول چند تحفظات کا ذمہ لیتے ہیں۔ قرآن اللہ تعالیٰ کی قانونی حاکمیت اور رسول کی مشرعییت، قانون الہی کی بلا واسطی، سلطنت اور خلافت کا قیام، ریاست کے حدود اطاعت، مشاورت، دستوری مسائل وغیرہ سے بحث کرتے ہوئے انسان کے بنیادی حقوق کو اس طرح بیان کرتا ہے۔

### تحفظ جان

وَلَا تَقْتُلُوا النَّفْسَ الَّتِي حَرَّمَ اللَّهُ الْآبَالِحِق (سورہ بنی اسرائیل: ۱۷) (کسی جان کو جسے اللہ

نے حرام کیا ہے حق کے بغیر قتل نہ کرو)۔

## تحفظ حقوق ملکیت

لَا تَاْكُلُوا اَمْوَالَكُمْ بَيْنَكُمْ بِالْبَاطِلِ (سورہ بقرہ ۲: ۱۸۸، ۲۹: ۲۹) اپنے مال آپس میں ناجائز طریقوں سے نہ کھاؤ۔

## تحفظ ناموس

لَا يَسْبِغْ قَوْمٌ مِّنْ قَوْمٍ . . . . .

وَلَا تَنْزِعُوا اَنْفُسَكُمْ وَلَا تَنَابَزُوا بِاللِّقَابِ . . . . .

. . . . . وَلَا يَنْتَظِبْ بَعْضُكُمْ لِبَعْضٍ (سورہ الحجرات ۴۹: ۱۱-۱۲) کوئی گروہ دوسرے گروہ

کا مذاق نہ اڑائے . . . . . اور نہ تم ایک دوسرے کو عیب لگاؤ نہ ایک دوسرے کو بڑے لقب دو . . . . . نہ تم میں سے کوئی کسی کے پیٹھ پیچھے اس کی برائی کرے۔

## نجی زندگی کا تحفظ

لَا تَدْخُلُوا بِيُوتَ غَيْرِ بِيُوتِكُمْ حَتَّىٰ (سورہ نور ۲۴: ۲۶) اپنے گھروں کے سوا دوسرے

گھروں میں داخل نہ ہو جب تک اجازت نہ ملے۔

وَلَا تَجَسَّسُوا (سورہ حجرات ۴۹: ۱۳) اور لوگوں کا بھید نہ ٹھٹھو۔

## تنقید کی آزادی

انجینا الذین ینہدون عن السوء وَاخذنا الذین ظلموا بَعْدَ ابْتِئاسٍ بِمَا كَانُوا يَفْسُقُونَ

(سورہ اعراف ۷: ۱۶۵) ہم نے نجات دی ان لوگوں کو جو برائی سے روکتے تھے اور پکڑ لیا ظالموں کو عذاب

سخت میں۔ اس فسق کے بدلے جو وہ کرتے تھے۔

يَا كُنْتُمْ خَيْرَ اُمَّةٍ اَخْرَجْتُمُ النَّاسَ تَاْمُرُوْنَ بِالْمَعْرُوفِ وَتَنْهَوْنَ عَنِ الْمُنْكَرِ وَيُؤْمِنُونَ

بِاللّٰهِ (آل عمران ۳: ۱۱۰) تم وہ بہترین امت ہو جسے نکالا گیا ہے لوگوں کے لیے تم نیکی کا حکم دیتے

ہو۔ بدی سے روکتے ہو اور اللہ پر ایمان رکھتے ہو۔

يَا فَاَن تَنَازَعْتُمْ فِي شَيْءٍ فَرُدُّوْهُ اِلَى اللّٰهِ وَالرَّسُوْلِ (اور جب کسی معاملہ میں ان سے ایجنی

ا رہا پھر سے اختلاف اور تنازعہ ہو تو خدا اور رسول کے حکم و مشارے کی طرف

لوٹو۔)

## آزادی اجتماع کا حق

وَلتكن منكم امة يذعون الى الخبير ويامرون بالمعروف وينهون عن المنكر واولئك هم المفلحون . لا تكونوا كالذين تفرقوا و ختلفوا من بعد ما جاءهم البينات و اولئك لهم عذاب عظيم (آل عمران ۳: ۱۰۴، ۱۰۵) اور ہونا چاہیے تم سے ایک اپنا گروہ جو دعوت دے نیکی کی طرف اور حکم دے نیکی کا اور روکے بدی سے ایسے ہی لوگ فلاح پاتے ہیں۔ اور نہ ہو جائے ان لوگوں کی طرح جو متفرق ہوئے اور جنہوں نے اختلاف کیا جب کہ ان کے پاس واضح ہدایات آچکی تھیں۔ ایسے لوگوں کے لیے بڑا عذاب ہے۔

اعتقاد و مسلک کی آزادی

لا اکواہ فی الدین (بقرہ ۲: ۲۵۶) (دین میں جبر نہیں ہے)

افانت تکراہ الناس حتی یكونوا مومنین (یونس ۱۰: ۹۹) (کیا تو ان لوگوں کو مجبور کرے گا کہ وہ

مومن ہو جائیں)

عدل کا قیام

واذا حکمتم بین الناس ان تحکوا بالعدل (نساء ۴: ۵۸) (اور جب لوگوں کے معاملات میں

فیصلہ کرو تو عدل کے ساتھ کرو)۔

لیقوموا الناس بالقسط (المائدہ) (تاکہ لوگوں کے درمیان انصاف قائم کریں)۔

بنیادی ضروریات فراہم کرنے کا حق

وفی اموالہم حق للسائل والمحرم (سورہ ذاریات ۵۱: ۱۹) (اور ان کے مالوں میں حق ہے

مرد و مانگنے والے کا اور محروم کا)۔

اسی طرح بے شمار مقامات پر احادیث نبوی میں یہ مضمون نظر آتا ہے کہ جس نے ہمارے طریق پر

تماز پڑھی، ہمارے قبلہ کی طرف رخ کیا، ہمارا ذبیحہ کھایا تو وہ مسلم ہے جس کے لیے اللہ اور اس کے رسولؐ

کا ذمہ قائم ہو چکا ہے۔ سوائے اس کے ساتھ اس کی دی ہوئی ضمانت میں دغا بازی نہ کر دے۔

ان آیات قرآنی میں اور ایشادات نبوی میں جن حقوق اور فرائض کا ذمہ لیا گیا ہے وہ مختصراً یہ ہیں:

۱۔ شہریوں کی جان، مال اور ناموس کی حفاظت کی ذمہ داری براہ راست خدا اور اس کے رسولؐ کی ہے۔ ریاست اس ذمہ داری میں برابر کی شریک ہے۔

۲۔ شہری کی ذاتی ملکیت کے جملہ حقوق محفوظ ہوں گے۔ حکومت ایک نگران اور محافظ ادارے کے فرائض انجام دے گی اور شہری کی اجازت کے بغیر کسی قسم کی دخل اندازی نہ کر سکے گی۔

۳۔ ہر شہری کی شخصی آزادی محفوظ ہوگی۔

قرآن اور حدیث کے بعد اب میں تاریخ کے چند اوراق آپ کے سامنے رکھنا چاہتا ہوں تاکہ ان اصول و کلیات کو عملی شکل میں کار فرما دیکھا جاسکے۔

۱۔ جنگ خین کا واقعہ ہے کہ رسول پاک صلی اللہ علیہ وسلم نے صفوان بن امیہ سے چند زمینیں طلب فرمائیں۔ صفوان بن امیہ جو ایک عام شہری ہے ابھی الجی حد و اطاعت میں داخل ہوا ہے۔ سوال کرتا ہے "اغصباً یا تملاً" کیا بلا معاوضہ لینے کا ارادہ ہے اے محمد! آپ فرماتے ہیں "یہ مستعار ہیں جو ان میں سے فلاح ہوں گی ان کا معاوضہ دیا جائے گا۔" گویا ملکیت کو کسی کی ذاتی ملکیت عصب کرنے یا قومی ضرورت کے تحت زبردستی حاصل کرنے کا حق نہیں ہے جب تک کہ دونوں فریق کسی اتفاق تک نہ پہنچ جائیں۔

۲۔ رسول پاکؐ مدینہ میں مسجد نبوی میں خطبہ دے رہے ہیں، ایک شخص خطبہ کے درمیان کھڑا ہو کر سوال کرتا ہے کہ میرے پڑوسیوں کو کس قصور میں گرفتار کیا گیا ہے۔ نبی صلعم توقف فرماتے ہیں کہ شاید کوئی ذمہ دار شخص وجہ جواز پیش کرے۔ سائل دوبارہ سوال دہراتا ہے آپ فوراً اس کے پڑوسیل کو روک دینے کا حکم دے دیتے ہیں۔

۳۔ مہر کے فاتح عمرو بن عاص کے صاحبزادے محمد ایک مہری کو چند کڑے سمارتے ہیں اور اس خوف سے کہ کہیں بات پھیل نہ جائے اسے گرفتار کر دیتے ہیں۔ مہری بھاگ کر حضرت عمرؓ کے پاس پہنچا۔ آپ عمرو بن عاص اور ان کے صاحبزادے کو طلب کرتے ہیں، اور مہری کو کڑا دے کہ محمد بن عمرو بن عاص کو برسبر عام پڑاتے ہیں اور پھر کہتے ہیں کہ اب ذرا گورنر کی بھی خبر لو انہی کی وجہ سے بیٹے کو یہ جرات ہوئی۔

اسلامی تاریخ اس حقیقت کی شاہد ہے کہ اسلامی مملکت میں عملی طور پر کسی شہری کی جان، مال، ناموس اور شخصی آزادی کس قدر محترم تھی اور حکومت کس حد تک اس کی ذمہ دار تھی۔

اسلام کے تصور شخصی آزادی کی سب سے نمایاں خصوصیت یہ ہے کہ یہ شخصی آزادی من جانب اللہ ہے۔ اس لیے مملکت یا کوئی ادارہ یا کوئی فرد اس آزادی کو سلب کرنے کا حق نہیں رکھتا۔ اس کے مقابلے میں دیگر نظام ہائے سیاسی میں یا تو کوئی فرد یا کوئی معاشرہ یا کوئی ادارہ یا کوئی حکومت یا کوئی قانون یہ شخصی آزادی دیتا ہے اور منطقی طور پر اسے اس آزادی کو سلب کرنے کا حق بھی ہوتا ہے۔ لیکن اسلام میں اس حق کو سلب کرنے کا اختیار کسی کو نہیں ہے اور یہی وہ بنیادی خوبی ہے جو اسلامی مملکت میں شخصی آزادی کو تمام تصورات سے ارفع و بلند کرتی ہے۔

اسلام مملکت کے شہری کو عرف چند حقوق ہی عطا نہیں کرتا بلکہ وہ ایک ایسے انسان کے وجود میں آنے اور قائم رہنے کے امکانات بھی پیدا کرتا ہے جو ان حقوق اور تحفظات سے مستفید بھی ہو سکے۔ دور جدید میں انسانی حقوق کے بلند ہونے کا دعویٰ تو کیا جاتا ہے لیکن ان حقوق کی ظاہری ضمانت کے لیے انسان کو چند ایسے سیاسی، معاشی، معاشرتی اور قانونی بندھنوں میں جکڑ دیا جاتا ہے کہ وہ ان حقوق کا نظارہ تو کر سکے لیکن ان سے کوئی استفادہ نہ کر سکے۔

۱۲۱۵ء کا میگنکار ٹا ہو یا ٹامس پین کا منشور حقوق انسانی ہو یا روسو کا معاہدہ عمرانی ہو یا دور جدید میں گونا گونا گونے کی سفارشات ہوں یا منشور اقوام متحدہ، ان تمام دستاویزوں کی حیثیت قیمتی کاغذ پر آب زر سے لکھے ہوئے چند الفاظ سے زیادہ نہیں۔ یہ الفاظ دیکھنے میں کتنے ہی خوش نامعلوم ہوتے ہوں، اور سننے میں کتنے ہی شیریں محسوس ہوتے ہوں، اُس انسان کو ہمارے سامنے پیش کرنے سے کلیتاً ناکام ہو چکے ہیں جو عملاً ان حقوق کو حاصل بھی کر سکے۔ اگر مجھے ایک قدیم تمثیل استعمال کرنے کی اجازت دی جائے تو یہ دستاویز مرنے کی کھجوریں ہیں جو کسی کاپیٹ نہیں بھر سکتیں، اور اس کی وجہ یہی ہے کہ ان حقوق کو قائم کرنے کے لیے جس انسان کی ضرورت ہے اسے یہ دور جہنم دینے میں ناکام رہا ہے۔ اس کے مقابلے میں اسلام نے جو تصور مملکت دیا ہے وہ اس بات کا ضامن ہے کہ اس کے ہاتھوں انسانی حقوق یہ کمال قائم ہوں گے اور انسان شخصی آزادی کی تمام نعمتوں سے مستفید ہو سکے گا۔

یہ وہ اہم خصوصیت ہے جو اسلام کے تصور شخصی آزادی کو دیگر تصورات سے ممتاز کرتی ہے۔

اسلام نے شخصی آزادی کو محض فرد ہی تک محدود نہیں کیا ہے بلکہ وہ فرد کو ایک جماعت کا جزو قرار دے کر فرد اور میبیت اجتماعی کے درمیان ایک متوازن رشتہ اور تعلق پیدا کرتا ہے۔ وہ فرد کو اس حد تک آزادی دیتا ہے کہ وہ دوسرے کی آزادی پر اثر انداز نہ ہو۔ اسی طرح اسلام نے شخصی ملکیت کے اقرار کے ذریعہ فرد کو مقابلہ اور سابقہ کے نظری محرمات فراہم کر دیے ہیں۔ لیکن اس کے ساتھ ہی وہ فرد کو اجتماع سے الگ کر کے دیکھنے اور سوچنے کا فائل نہیں۔ یہاں پر فرد کا وجود صرف ربط ملت سے ہے گویا اسلام شخصی آزادی کے تحفظ کے ساتھ ساتھ ایک متوازن سیاسی اور معاشی ڈھانچہ وجود میں لاتا ہے جو انسانیت کی ترقی میں کسی قسم کی رکاوٹ پیدا نہیں ہونے دیتا، اور جو طبقاتی کش مکش اور لونی یا سانی تفریق کا خاتمہ کرتا ہے۔ یہاں پر حقوق و فرائض میں کسی قسم کا ٹکراؤ، تضاد اور کھچاؤ نہیں ہے بلکہ اگر یہ کہا جائے کہ حق کی اصطلاح چونکہ ایک اسم ربانی بھی ہے اس لیے اس کی عظمت و اہمیت ایک تقدس کا پہلو لیے ہوئے ہے اور اس حیثیت سے اس کی ادائیگی ایک سیاسی ضرورت ہی نہیں ایک دینی فریضہ بھی ہے۔

اسلام کا تصور شخصی آزادی ایک ہمہ گیر اور ہمہ وقتی تصور ہے۔ ترقی یافتہ اور عقل سے آراستہ انسان کے تخلیق کردہ تصورات پر نظر ڈالیے تو معلوم ہوتا ہے کہ انسان کی نظر اس کے اپنے پاؤں سے آگے نہیں دیکھ سکی۔ اسلام نے اس سے کئی قدم آگے بڑھ کر حقوق کے تحفظ کا ایک ہمہ گیر اور ہمہ جہتی نظام وضع کیا جس میں انسانوں کے متعلق، حیوانات اور نباتات تک کے شخصی حقوق متعین کر دیے گئے۔ ہمیں علم دیا گیا ہے کہ جانوروں کو بلاوجہ نہ مارا جائے۔ ان پر ان کی قوت سے زیادہ بار نہ ڈالا جائے حتیٰ کہ سبز درختوں تک کو نقصان نہ پہنچایا جائے۔ کیا کوئی اور تصور سیاسی شخصی حقوق کا اتنا ہمہ گیر تصور دے سکتا ہے جس میں کل جانداروں کے شخصی حقوق کی ضمانت دی گئی ہو۔

انسان کے شخصی حقوق کے تحفظ کے لیے اسلام نے مملکت کے ادارے کو محض ایک تاویسی ادارے کی حیثیت سے قائم نہیں کیا۔ اسے محض چند قوانین کا نفاذ، چند حدود کے اجراء، اور چند قیود کے عائد کر دینے کی ذمہ داری ہی نہیں سونپی بلکہ مملکت کو ایک تعلیمی اور تبلیغی ادارہ بنایا ہے۔ ذمہ داران مملکت کی حیثیت مصلحین کی ہے اور وہ انبیائے کرام کے جانشین ہیں۔ حکومت کو ایک استاد کی طرح ہمدرد، متفین اور معاون و مددگار ہونا چاہیے۔



اس مسئلہ کا ایک اور پہلو لمبی قابل غور ہے۔ عام معاشروں میں پہلے حقوق پامال ہوتے ہیں اور پھر ان کی پامالی سے ان کے تحفظ کے لیے قانون، معاشرہ یا مملکت وجود میں آتے ہیں لیکن اسلام مملکت کو پہلے قائم کرتا ہے۔ وہ پہلا فرد وجود دنیا میں آتا ہے اور ایک سیاسی اختیار کے ساتھ آتا رہتا ہے۔ یہاں پر ارتقا کا رخ بالکل مختلف ہے۔ اپنے بنیادی تصورات کے بارے میں اسلام روز اول سے کامل ہے۔ یہ دوسرے نظریات کی طرح غلطی، گمراہی، ٹھوکریں کھانے اور تجربات کرنے کے راستوں سے گزر کر تکمیل کو نہیں پہنچا ہے بلکہ ایک الٰہی ضابطہ ہونے کی بنا پر روز اول سے ہی اپنے اندر انسانی فطرت سے مطابقت، انسانی احتیاجات کی تسلیل کی صلاحیت اور شخصی و اجتماعی حقوق کے تحفظ کی ضمانت لیے ہوئے ہے، اور اس کے ساتھ بدلتے ہوئے زمانے کی ضروریات پوری کرنے اور معاشرے کو ارتقا کی اعلیٰ ترین منازل تک پہنچنے کے مواقع فراہم کرتا ہے۔

## حیاتِ محمد

از محمد حسین ہیکل مترجم: ابو یحییٰ امام خاں

یہ کتاب مہر کے نامور ادیب اور محقق محمد حسین ہیکل کی مشہور و معروف تصنیف کا ترجمہ ہے جس میں آنحضرت صلی اللہ علیہ وسلم کی زندگی کے حالات نہایت موثر اور دل نشین انداز میں لکھے گئے ہیں اور حضور کی حیاتِ طیبہ کے ان پہلوؤں کو خصوصیت سے اجاگر کیا گیا ہے جن کا تعلق زندگی کے بنیادی حقائق اور اس دور کے اہم مسائل سے ہے۔

قیمت ۲۲۵۰ روپے

ملنے کا پتہ

سیکرٹری ادارہ ثقافتِ اسلامیہ، کلب روڈ، لاہور (مغربی پاکستان)